

Република Северна Македонија
Општинско средно училиште
ЈОВЧЕ ТЕСЛИЧКОВ
Бр. 05-81/8
14.03.2023 год
Велес

Друштво за производство, трговија и услуги
ПУЦКО ПЕТРОЛ увоз-извоз ДООЕЛ
Бр. 0307-452
14.03.2023 год.
Пласница

Д О Г О В О Р

Склучен на ден 14.03.2023 година, во Велес помеѓу следните

I. ДОГОВОРНИ СТРАНИ:

1. Општинско средно училиште „Јовче Тесличков“, со седиште на ул. „Кукушка“ бр. 37, Велес, застапувано од в.д. Директор Васко Трајковски, со ЕМБС 4025644 во понатамошниот текст како Набавувач и

2. Друштво за производство, трговија и услуги ПУЦКО ПЕТРОЛ увоз-извоз ДООЕЛ с.Пласница Пласница, бул.Партизански одреди бр. 104 Карпош3, Скопје, застапувано од одговорно лице Божанка Грозданова, со ЕМБС 5312566 во понатамошниот текст како Носител на набавката.

II. ДЕФИНИЦИИ (ОБЈАСНЕНИЕ НА ПОИМИТЕ)

Член 1

За целите на овој Договор, одделни поими и изрази употребени во овој Договор го имаат следново значење:

1) „Договорен орган“ - е субјект дефиниран во член 4 став 1 точки а), б), в), г) и д) од Законот за јавни набавки;

2) „Носител на набавката“ - е понудувач или група на понудувачи кои склучиле договор за јавна набавка;

3) „Договор за јавна набавка на стоки“ - претставува набавка на една или повеќе стоки, преку купување веднаш, купување со одложено плаќање или изнајмување со или без опција за купување на стоката;

4) „Договорна цена“ - е цената која ја побарува Носителот на набавката како што е утврдено во овој Договор, вклучувајќи го и евентуалниот попуст што го дал;

5) „Испорака“ - значи предавање на стоките од страна на Носителот на набавката на Договорниот орган во времето и на местото предвидено со овој Договорот, на начин на кој Договорниот орган се стекнува со право на сопственост на стоките.

III. ПРЕДМЕТ НА ДОГОВОРОТ:

Член 2

Предмет на овој договор е sukcesивна годишна јавна набавка на стоки: „Набавка на огревен материјал (Нафта за греење - екстра лесно масло за домаќинства - 1, ЕЛ-1)“, по приложена спецификација. Постапката е спроведена како набавка од мала вредност со број на оглас 01915/2023, објавен на ВЕБ страната на бирото за јавни набавки од 09.02.2023 година, со архивски број на одлуката за јавна набавка 05-81/1 од 09.02.2023 година.

IV. ЈАЗИК НА ДОГОВОРОТ

Член 3

Јазик на Договорот и на другите документи кои претставуваат составен дел на Договорот, е Македонскиот јазик.

Јазик на целата комуникација во писмена форма помеѓу договорните страни е на Македонски јазик.

V. ВРЕДНОСТ НА ДОГОВОРОТ

Член 4

Вкупната цена на договорот изнесува до 1.927.000,00 (еденмилиондеветстодваесетиседумилјади) денари со вклучен ДДВ.

Цените утврдени со договорот се фиксни и непроменливи за цело времетраење на договорот и истите се утврдени во спецификацијата која е составен дел од овој договор.

VI. СКЛУЧУВАЊЕ И ВРЕМЕТРАЕЊЕ НА ДОГОВОРОТ

Член 5

Договорот се смета за склучен од моментот на неговото потпишување од двете договорони страни.

Времетраењето на овој Договор е една година од денот на склучување а престанува со целосно исцрпување на вредноста од член 4 од овој договор или во рок од една година од денот на неговото склучување.

VII. ДИНАМИКА, НАЧИН И МЕСТО НА ИСПОРАКА НА СТОКИТЕ

Член 6

Договорот ќе се реализира согласно динамиката утврдена во одредбите од оваа глава.

Член 7

Носителот на набавката е должен предметот на набавката да го испорача на следниов начин:

- со сопствено возило во рок од 3 (три) дена од претходна нарачка во **ОСУ „Јовче Тесличков,, Велес, на адреса на училиштето - ул. „Кукушка“ бр. 37 во Велес.**

Носителот на набавката прифаќа задолжителна проверка на горивото, мерење на следните физички величини: тежина (мерење на вага), густина и температура.

Поради спецификата на местоположбата на ОСУ Јовче Тесличков, испораката ќе биде со „мала“ цистерна (до 15 тони), преку вграден протокомерач на кој е извршена верификација од страна на Бирото за метеорологија.

Со секоја пратка на нафта, од страна на носителот на набавка се доставува документот Испратница со соодветно Уверение за квалитет и формулар – Записник за прием на нафта (тоа се пополнува на крајот на испораката од страна на Купувачот и Превозникот).

Пред да се започне со истоварот на горивото задолжително транспортното товарно возило се носи на вага каде се мери неговата тежина пред истоварот. После истоварот на гориво, возилото повторно се мери на вага. При оваа процедура треба ќе биде присутно лице кое ќе биде одговорно и кое ќе присуствува во текот на целата процедура за прием на нафтата.

Одговорното лице задолжително ќе побара од носителот на набавка да се изврши проверка на густината и температурата во термос специјален за таа намена со инструменти на носителот на набавката) идентификација на вода во нафтата со соодветна паста за идентификација. Доколку се појави поголема разлика од измерената и зададената вредност на дадените параметри пратката ќе биде вратена.

Идентификацијата на вода ќе се врши пред истоварот на цистерната, така што на специјална шипка која ја поседува превозникот се нанесува од пастата за идентификација и потоа шипката се потопува во горивото во автоцистерната. Ако има вода во горивото, пастата ја менува бојата во црвена. Во овој случај ќе се прекине понатамошната постапка за прием на горивото и веднаш ќе биде известно одговорното лице на носителот на набавка.

- Доколку пастата не ја менува бојата, што укажува на фактот дека во горивото нема присуство на вода, се продолжува со понатамошната постапка за прием на горивото.

- Исправноста на пастата ќе се провери пред идентификацијата.

VIII. ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ

Член 8

Во случај на доцнење со испораката на стоките од страна на Носителот на набавката, Набавувачот има право на надомест на штета и договорна казна во висина од 0,5% од вкупната цена во член 4 од овој договор за секој ден доцнење.

Договорната казна не може да надмине 5% од вкупната цена определена во член 4 од договорот.

Во случај на 2 (две) последователни неиспораки, Договорниот орган има право по предходно доставено писмено известување до Носителот на набавката за испорака на стоки во дополнително даден рок, да го раскине Договорот за испорака на овој вид стоки со проста изјава и да склучи Договор со второрангираниот понудувач.

IX. ГАРАНЦИЈА ЗА ИЗВРШУВАЊЕ НА ДОГОВОРОТ И УСЛОВИ ЗА НАПЛАТА

Член 9

Навременото и квалитетно извршување на договорот, Носителот на набавката го гарантира со доставување безусловна банкарска гаранција од банка прифатлива за договорниот орган.

Висината на банкарската гаранција изнесува 5% од вредноста на договорот.

Гаранцијата за квалитетно извршување на договорот ќе биде со важност до целосното реализирање на договорот. Договорниот орган по извршениот избор на најповолен понудувач дополнително го утврдува крајниот датум на важност на гаранцијата

Гаранцијата за квалитетно извршување на договорот избраниот најповолен понудувач ја доставува во рок од 15 дена од добиеното известување, а пред склучување на договорот

Гаранцијата се наплаќа во следните случаи:

- доколку Носителот на набавка не го почитува договорениот рок на испорака на стоката утврден во член 8 од овој Договор;
- по дополнително доставено писмено известување од страна на Договорниот орган и оставен дополнителен рок за испорака на стоката;
- во случај на несофпаѓање на кванитетот и квалитетот на испорачаната стока, верификувано од страна на независна институција за контрола на квалитетот на нафтата,
- во случај на раскинување на договорот по вина на Носителот на набавката.

Доколку договорот за јавна набавка е целосно реализиран согласно договореното, банкарската гаранција за квалитетно извршување на договорот договорниот орган му ја враќа на носителот на набавката во рок од 14 дена од целосното реализирање на договорот.

Гаранцијата за квалитетно извршување на договорот договорниот орган му ја враќа на носителот на набавката по пошта, лично во седиштето на економскиот оператор или лично во седиштето на договорниот орган.

X. НАЧИН, УСЛОВИ И РОКОВИ НА ПЛАЌАЊЕ

Член 10

Набавувачот се обврзува плаќањето на Носителот на набавката да го врши на следниов начин: по доставена фактура

Член 11

При изготвувањето на фактурата, Носителот на набавката е должен да ги наведе следните елементи:

- назив на Договорниот орган, место, седиште, даночен број;
- број и датум на Договорот;
- количина со опис на стоката, дефинирани во член 1 и 2 од договорот;
- копија од Одлука на регулаторна комисија за енергетика на РМ за висината на цената на денот на испорака;
- единечна цена;
- вкупна цена;
- вкупна цена на фактурата;

- пресметка за ДДВ;

Член 12

Набавувачот се обврзува плаќањето на Носителот на набавката да го врши во рок од **45 (четириесетипет) дена** од денот на приемот на фактурата во архивата на Набавувачот, на сметка и банка за која писмено ќе го извести Носителот на набавката. Прилог на фактурата е уредно заверена испратница.

XI. ОБВРСКИ НА НОСИТЕЛОТ НА НАБАВКАТА

Член 13

Носителот на набавката е должен да ја испорача стоката на Договорниот орган во времето наведено во писмениот налог во кој ќе бидат содржани потребните количини. Место на испорака – зграда на **ОСУ „Јовче Тесличков,, Велес, на ул. „Кукушка“ бр. 37 во Велес..**

Член 14

Носителот на набавката е должен да обезбеди квалитет на горивото кое е предмет на набавката согласно со Правилникот за квалитет на течни горива, „Сл.весник на РМ“ бр.88/07, 91/07, 97/07, 105/07, 157/07, 15/08, 78/08 156/08 и 81/09“.

Член 15

Носителот на набавката Испораката на маслото за горење да ја врши со „мала“ цистерна преку вграден протокомерач на кој е извршена верификација од страна на Бирото за меторологија.

XII. ОБВРСКИ НА НАБАВУВАЧОТ

Член 16

Набавувачот е должен да ја плати договорената цената на Носителот на набавката, по испорака на стоката во рок 45 дена по достава на фактура од страна на Носителот на набавката.

Член 17

Набавувачот е должен да ги изврши сите потребни дејствија за да биде возможно предавањето на стоката.

Член 18

За квалитетот на набавената Нафта за греење (ЕЛ -1 - ЕКСТРА ЛЕСНО 1) Набавувачот има право да достави приговор.

Носителот на набавката е должен во рок од 3 (три) дена да преземе мерки за решавање на приговорот.

Член 19

Набавувачот не го губи правото да се повика на некој недостаток и кога не ја извршил својата обврска стоката да ја прегледа без одлагање, или обврската во определениот рок да го извести Носителот на набавката за постоењето на недостатокот.

XIII.РАЗЛИКИ ВО ЦЕНА

Член 20

Набавувачот и носителот на набавката имаат право на промена на цената на стоката, согласно измените направени со Одлуките на Регулаторната комисија за енергетика на РМ и при испорака на стоката предмет на јавна набавка, економскиот оператор е должен да достави копија од Сл.весник на РСМ за промена на цената.

XIV. УСЛОВИ ЗА КВАНТИТАТИВНА И КВАЛИТАТИВНА КОНТРОЛА

Член 21

Заради декларираниот квалитет на горивото набавувачот има право во секое време и по свој избор да земе примерок од горивото во присуство на носителот на набавката од самото место на набавката на течното гориво.

Заради утврден лош квалитет на течното гориво Набавувачот може веднаш да достави рекламација на Носителот на набавката.

Доколку рекламацијата не биде прифатена од страна на Носителот на набавката, Набавувачот веднаш доставува приговор за квалитетот на течното гориво.

Во случај приговорот на квалитетот на течното гориво да биде прифатен, тогаш заеднички земениот примерок од рекламираното течно гориво се анализира во овластена контролна лабораторија која спогодбено ја определуваат двете страни.

Резултатите од оваа контролна лабораторија се меродавни за двете страни.

Доколку биде констатирано отстапување од декларираниот квалитет во Сертификатот за квалитет од контролната лабораторија, трошоците за испитувањето кое е неопходно да се изведе заради несоодветниот квалитет, паѓа на товар на Носителот на набавката, а доколку биде констатирано дека квалитетот е соодветен, во тој случај сите трошоци паѓаат на товар на Набавувачот.

XV. ГАРАНЦИЈА НА КВАЛИТЕТОТ

Член 22

Носителот на набавката е должен да обезбеди квалитет на горивото кое е предмет на набавката согласно **Правилникот за квалитет на течни горива** (Правилникот за квалитет на течни горива, „Сл.весник на РМ“ бр.88/07, 91/07, 97/07, 105/07, 157/07, 15/08, 78/08 156/08 и 81/09“.

Имено, потребно е предметните стоки да бидат со соодветен квалитет при што граничните вредности на одделените карактеристики на бараното гориво да бидат во согласност со Македонскиот стандард за квалитет на маслата за горење МКС Б.Х2 430 или еквивалентно.

XVI. НАЧИН НА ПРИМОПРЕДАВАЊЕ НА СТОКАТА/ИТЕ

Член 23

Примопредавањето на стоката се состои во вршење на потребните дејствија за да биде возможно предавањето, како и превземањето на стоката.

Член 24

Носителот на набавката е должен да му ја предаде стоката на Набавувачот во времето и на местото предвидено со овој договорот.

Носителот на набавката ја извршил обврската за предавање на Набавувачот, по правило, кога стоката ќе му ја враќа или ќе му предаде исправа со која стоката ќе може да се преземе.

XVII. ПРИМЕНЛИВ ЗАКОН

Член 25

Врз сите евентуални спорови кои би произлегле од овој Договор, ќе се применуваат важечките прописи на Република Северна Македонија.

XVIII. ВИША СИЛА

Член 26

Ниту една од договорните страни нема да биде одговорна за неисполнување на овој Договор до кое би дошло заради Виша сила. Ако една од договорните страни е спречена заради Виша сила должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на Вишата сила Договорот може да се реализира по потреба со заеднички прифатено дополнување или да се раскине договорно.

XIX. УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ

Член 27

Кога една од договорните страни нема да ја исполни својата обврска или нема да се придржува кон утврдениот квалитет, другата договорна страна може да бара исполнување на обврската или во спротивно да го раскине договорот.

Член 28

Договорната страна која поради неисполнување на договорните обврски го раскинува договорот, должна е за тоа писмено да ја извести другата договорна страна во рок од 30 дена.

Член 29

Со писменото известување се смета дека договорот е еднострано раскинат по истекот на отказниот рок од член 26.

По раскинувањето на Договорот, странките се должни да ги измират настанатите обврски до раскинувањето на Договорот.

XX. РЕШАВАЊЕ НА СПОРОВИ

Член 30

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни односи со меѓусебно договарање.

Член 31

Доколку договорните страни не најдат обострано прифатливо решение сите евентуални спорови ќе ги решава Основниот суд во Велес.

XXI. ЗАВРШНИ И ОПШТИ ОДРЕДБИ

Член 32

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

Член 33

Ниту една договорна страна нема право своите обврски да ги пренесе на трета страна, без взаемна писмена согласност.

Член 34

Овој Договор е составен во 4 (четири) примероци, од кои секоја страна задржува по 2 (два) примерока.

Прилог кон договорот: **Прилог 1**

**НОСИТЕЛ НА НАБАВКА
ДПТУ ПУЦКО ПЕТРОЛ ДООЕЛ**

Одговорно лице

Божанка Грозданова



НАБАВУВАЧ

ОСУ Јовче Тесличков

в.д. Директор

Васко Трајковски



Прилог 1

Набавка на огревен материјал (Нафта за греење - екстра лесно масло за
домаќинства - 1, ЕЛ-1)

Оглас бр 01915/2023

1	2	3	4	5
Ред. бр	Опис	Единица мерка	Единечна цена без ДДВ	ДДВ
1	Екстра лесно масло за домаќинство – 1 (ЕЛ-1)	Литар	64,83	11,67

НОСИТЕЛ НА НАБАВКА
ДПТУ ПУЦКО ПЕТРОЛ ДООЕЛ

Одговорно лице
Божанка Грозданова

